



सत्यमेव जयते

झारखण्ड गजट

असाधारण अंक

झारखण्ड सरकार द्वारा प्रकाशित

संख्या 309 राँची, गुरुवार, 22 वैशाख, 1938 (श०)
12 मई, 2016 (ई०)

जल संसाधन विभाग ।

अधिसूचना

9 मई, 2016

संख्या-मु0अ0(मो0)-361/2000-01 अंश-1-346--राँची शहरी क्षेत्र के निवासियों को पेय जल की सुविधा उपलब्ध कराने हेतु वर्तमान में तीन जलाशय यथा -1- कांके डैम, 2- हटिया डैम तथा 3- गेतालसूद डैम उपलब्ध है । इन तीनों जलाशयों से पेय जल की आपूर्ति की जाती है तथा गेतालसूद डैम से बिजली का उत्पादन भी होता है परंतु इनमे से किसी भी जलाशय से सिंचाई नहीं की जाती है ।

1. दो जलाशयों यथा - कांके डैम, हटिया डैम का पूर्ण रख-रखाव पेय जल एवं स्वच्छता विभाग द्वारा किया जाता है, परंतु गेतालसूद जलाशय योजना का रख-रखाव, सम्पोषण एवं मरम्मत का कार्य किस विभाग द्वारा किया जायेगा इस संबंध में संशय की स्थिति बनी रहती है ।
2. सम्यक विचारोपरांत राज्य सरकार द्वारा निर्णय लिया गया है कि चूंकि गेतालसूद जलाशय योजना के जल का उपयोग केवल पेय जल एवं स्वच्छता विभाग तथा झारखंड राज्य विद्युत बोर्ड द्वारा किया जाता

है, ऐसी स्थिति में गेतालसूद डैम की मरम्मत, रख-रखाव एवं जीर्णोधार का कार्य पेय जल एवं स्वच्छता विभाग द्वारा कराया जायेगा तथा पूर्व की भांति इस पर होने वाले व्यय का एक अंश पूर्व निर्धारित अनुपात में झारखंड राज्य विद्युत बोर्ड द्वारा वहन किया जायेगा ।

3. इस निर्णय पर माननीय मंत्री, जल संसाधन विभाग, झारखंड, रांची एवं माननीय मुख्यमंत्री, झारखंड सरकार का अनुमोदन प्राप्त है ।

झारखण्ड राज्यपाल के आदेश से,

सुखदेव सिंह,
प्रधान सचिव
जल संसाधन विभाग,
झारखंड, रांची ।
